

**सन २००६-२००७ करिता १००% केंद्र पुरस्कृत नदीखोरे  
प्रकल्पांतर्गत मृदसंधारण कार्यक्रमासाठी अतिरिक्त अनुदान  
वितरित करण्याबाबत.**

महाराष्ट्र शासन  
ग्राम विकास व जलसंधारण विभाग,  
शासन निर्णय क्र. नखोप्र २००६/प्र. क्र. ११२/जल-८,  
मंत्रालय, मुंबई - ४०००३२ दिनांक : ७ फेब्रुवारी २००७

- वाचा :-** १) केंद्रीय कृषि मंत्रालयाचे पत्र क्र.६-६/२००६-MM-१ दिनांक १८ मे २००६.  
२) शासन निर्णय समक्रमांक दिनांक ३० जून २००६. आणि दि. २ डिसेंबर, २००६  
३) कार्यासन अधिकारी, कृषि मंत्रालय, भारत सरकार, नवी दिल्ली यांचे पत्र क्र- १२-१७/२००२-  
एमएम -II दिनांक १ डिसेंबर, २००६.

**प्रस्तावना:**

जमिनीच्या अतिधूपामुळे मोठ्या पाटबंधारे प्रकल्पाच्या जलाशयामध्ये गाळ साठून जलसिंचन प्रकल्पाचे अस्तित्व धोक्यात येऊ नये म्हणून जलसिंचन प्रकल्प क्षेत्रातील जमीनीची धूप थांबविण्याच्या दृष्टीकोनातून नदी खोरे प्रकल्प ही १००% केंद्र पुरस्कृत योजना पाणलोट विकासाच्या माध्यमातून राबविण्यात येते. जमिनीची धूप थांबविण्याबरोबरच जमिनीची उत्पादन क्षमता वाढविणे, जमिनीचा ओलावा टिकविण्याची क्षमता वाढविणे ही सदर योजनेची प्रमुख उद्दीष्टे आहेत. नदी खोरे प्रकल्पांतर्गत ट्रेनेज लाइन ट्रिटमेंट, व्हेजीटेटीव्ह फेन्सींग, कंटूर ग्रेडेड बंडींग, लुज बोल्टर्स, सी.सी.टी., सिल्वी पाश्चर, गॅबियन बंधारा, शेततळी, अर्दन स्ट्रक्चर, चेक बंडस, वॉटर हार्वेस्टिंग स्ट्रक्चर इत्यादी मृदसंधारणाची कामे करण्यात येतात. नदी खोरे प्रकल्प ही योजना सरदार सरोवर, उकाई प्रकल्प, दमणगंगा, नागार्जुनसागर व पोचमपाड या आंतरराज्य प्रकल्प क्षेत्रात राज्यातील नंदुरबार, नाशिक, पुणे, सातारा, कोल्हापूर, सांगली, सोलापूर, अहमदनगर, औरंगाबाद, बीड, जालना, उस्मानाबाद आणि नांदेड या जिल्ह्यामध्ये राबविण्यात येत आहे.

१.१ सन २००६-०७ या आर्थिक वर्षासाठी नदी-खोरे प्रकल्पांतर्गत कार्यक्रमाकरिता एकूण रु.२२५८.३९ लक्ष अंदाजपत्रकीय तरतूद मंजूर आहे. केंद्र शासनाने चालू आर्थिक वर्षी संदर्भाधीन दिनांक १८ मे, २००६ च्या पत्रान्वये वर्कप्लॅन अंतर्गत नदीखोरे प्रकल्पासाठी एकूण रु.१३००.०० लक्ष निधी मंजूर केला आहे. त्यानुसार उपरोक्त दि.३०-६-२००६ आणि दि. २-१२- २००६ च्या शासन निर्णयान्वये एकूण रु.१३००.०० लक्ष अनुदान आयुक्त (कृषि) कृषि आयुक्तालय, पुणे यांना मंजूर / वितरीत करण्यात आले आहे.

१.२ केंद्र शासनाने संदर्भाधीन दिनांक १ डिसेंबर, २००६ च्या आदेशानुसार चालू आर्थिक वर्षी नदी खोरे प्रकल्पांतर्गत एकूण रु. २५.०० कोटी अतिरिक्त निधी मंजूर केला आहे. त्यानुसार चालू आर्थिक वर्षी आयुक्त (कृषि) पुणे यांना अतिरिक्त निधी वितरित करण्याबाबतची बाब शासनाच्या विचाराधीन होती.

**शासन निर्णय:**

केंद्र पुरस्कृत नदी खोरे प्रकल्पांतर्गत मृदसंधारणाच्या कार्यक्रमासाठी सन २००६-०७ च्या आर्थिक वर्षाकरिता एकूण रु. ९५८.३९ लक्ष (अक्षरी रूपये नऊ कोटी अठ्ठावन्न लक्ष एकोणचाळीस हजार फक्त) अतिरिक्त निधी आयुक्त (कृषि), कृषि आयुक्तालय, पुणे यांच्याकडे संबंधित जिल्ह्यांना वितरीत करण्यासाठी सुपूर्द करण्यात येत आहे. अशा प्रकारे चालू आर्थिक वर्षी नदीखोरे प्रकल्पांतर्गत संदर्भाधीन दिनांक ३०-६-२००६ आणि दि. २-१२-२००६ च्या शासन निर्णयान्वये एकूण रु. १३.०० कोटी आणि वरीलप्रमाणे रु. ९५८.३९ लक्ष म्हणजेच एकूण रु.२२५८.३९ लक्ष निधी आयुक्त (कृषि) पुणे यांना वितरित करण्यात आला आहे.

२. आयुक्त (कृषि) यांनी केंद्र शासनाने या योजनेसाठी तयार केलेल्या मार्गदर्शक सूचना, अटी व शर्तीच्या अधीन राहून नदी खोरे योजनेच्या कामाकरिता संबंधीत जिल्ह्यांना वर नमूद केल्याप्रमाणे रु. ९५८.३९ लक्ष ( रु.

नऊ कोटी अड्डावन्न लक्ष एकोणचाळीस हजार फक्त ) निधीचे वाटप करावे. तसेच या संदर्भात केंद्र शासन आणि राज्य शासनाने वेळावेळी विहित केलेल्या मार्गदर्शक सूचना, अटी आणि शर्तीचा अवलंब करण्यात यावा. तसेच या प्रित्यर्थच्या खर्चाचे उपयोगिता प्रमाणपत्र आणि आर्थिक व भौतिक प्रगती अहवाल केंद्र शासन आणि राज्य शासनास सादर करावा.


३. या प्रित्यर्थचा चालू आर्थिक वर्षातील खर्च सन २००६-०७ च्या अंदाजपत्रकामध्ये खाली नमूद केलेल्या लेखा शिर्षाखाली मंजूर असलेल्या तरतूदीतून भागविण्यात यावा आणि त्याच लेखाशिर्षाखाली खर्ची टाकण्यात यावा.

' मागणी क्र एल-७ , ४४०२ -मृद व जलसंधारण यावरील भांडवली खर्च, १०२-मृदसंधारण, १०२ (दोन) पंचवार्षिक योजनांतर्गत योजना- राज्य योजनांतर्गत योजना, १०२ (०१) (०३) आंतरराज्य नदीखोरे प्रकल्पाच्या क्षेत्रातील मृदसंधारण कार्यक्रम (१००% केंद्र पुरस्कृत) (४४०२१०५९) ३७, प्रमुख बांधकामे'

४. हे आदेश केंद्रीय कृषि मंत्रालयाचे संदर्भाधीन पत्र दिनांक १ डिसेंबर, २००६ आणि वित्त विभागाचे परिपत्रक क्र.खर्चान-१००६/प्र.क्र.१/अर्थोपाय दि.२० एप्रिल २००६ अनवये प्रशासकीय विभागास प्रदान केलेल्या अधिकारास अनुसरून निर्गमित करण्यात येत आहेत.

५. हा शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा सांकेताक क्रमांक- २००७०२१२२५१४१००१ असा आहे.

महाराष्ट्राचे राज्यपाल यांच्या आदेशानुसार व नावाने,

  
(रा.व.आधव)

अवर सचिव, महाराष्ट्र शासन.

प्रती,

आयुक्त ( कृषि), कृषि आयुक्तालय ,पुणे -४११ ००१.(५ प्रती)

संचालक ( मृदसंधारण ), कृषि आयुक्तालय , पुणे-४११ ००१ (५ प्रती)

महालेखापाल -१/२, महाराष्ट्र राज्य ,मुंबई/नागपूर . ( लेखा परिक्षा/ लेखा व अनुज्ञेयता ) (३ प्रती)

अधिदान व लेखा अधिकारी, मुंबई (३ प्रती)

निवासी लेखापरीक्षा, अधिकारी, मुंबई.(३ प्रती)

विभागीय कृषि सहसंचालक, नाशिक, कोल्हापूर ,पुणे, लातूर, औरंगाबाद

जिल्हा अधीक्षक कृषि अधिकारी, नंदुरबार, नाशिक, पुणे, सातारा, कोल्हापूर, सांगली, सोलापूर, अहमदनगर, औरंगाबाद, बीड, जालना, उस्मानाबाद, नांदेड

जिल्हा कोषागार अधिकारी, नंदुरबार, नाशिक, पुणे, सातारा, कोल्हापूर, सांगली, सोलापूर, अहमदनगर, औरंगाबाद, बीड, जालना, उस्मानाबाद, नांदेड

विभागीय वन अधिकारी,पुणे ,सातारा, नाशिक,नंदुरबार ,अहमदनगर,बीड,

नियोजन विभाग / वित्त विभाग, मंत्रालय , मुंबई

अवर सचिव (२-अ) कृषि व पदुम विभाग, मंत्रालय , मुंबई.

कार्यासन क्रमांक १९, ३४, जल-११, ग्रा.वि.व ज.सं.विभाग, मंत्रालय,मुंबई

जल-८ (निवडनस्ती) ग्रा.वि.व ज.सं.विभाग, मंत्रालय,मुंबई